

## عورتوں نے بدل ڈالی دنیا


(Women Change the World)

پچھلے باب میں ہم نے دیکھا کہ عورتوں کے گھر کے کام کو بطور کام تسلیم نہیں کیا جاتا۔ ہم نے یہ بھی پڑھا کہ کیسے گھریلو کام کرنا اور خاندان کے افراد کی نگہداشت کرنا ایک کل وقتی کام ہے۔ یہ کام کب شروع ہوتا ہے اور کب ختم ہوتا ہے اس کے لیے مخصوص وقت نہیں ہے۔ اس باب میں ہم گھر کے باہر کے کام کا جائزہ لیں گے اور جانیں گے کہ کس طرح کچھ پیشے، عورتوں کے مقابلے میں مردوں کے لیے زیادہ مناسب مانے جاتے ہیں۔ ہم یہ بھی سیکھیں گے کہ کس طرح عورتیں مساوات کے لیے جدوجہد کرتی ہیں۔ تعلیم کی حصول یابی پہلے بھی اور اب بھی ایک راستہ ہے جس میں عورتوں کے لیے نئے مواقع پیدا کیے گئے۔ اس باب میں مختصراً مختلف قسم کی کوششوں کا پتہ لگایا جائے گا جو عورتوں کی تحریک کے ذریعہ حالیہ برسوں میں امتیاز اور غیر مساوات کا مقابلہ کرنے کے لیے کی گئی ہیں۔



کون کیا کام کرتا ہے؟

نیچے دیے گئے لوگوں کی تصویریں بنائیے۔




ایک نرس



ایک فیکٹری ملازم



ایک کسان



ایک استاد



ایک پارلٹ (جہاز اڑانے والا)



ایک سائنس داں

کیا یہاں مردوں کے مقابلے میں عورتوں کی زیادہ تصویریں ہیں۔

نیچے دیے گئے خانوں کو بھریے۔ دیکھیے کہ آپ کی کلاس نے کون کون سی تصویریں بنائیں۔ ہر پیشے کے لیے مردوں اور عورتوں کی تصویروں کی تعداد الگ الگ جوڑیے۔

کس قسم کے کاموں میں عورتوں کی تصویریں مردوں کے مقابلے میں زیادہ تھیں؟

کیا تمام نرسوں کی بنائی گئی تصویریں عورتوں کی ہیں۔ کیوں؟

کیا کسان عورتوں کی تصویریں کم ہیں۔ اگر ایسا ہے تو کیوں؟

قسم	مرد کی تصویر	عورت کی تصویر
استاد		
کسان		
فیکٹری ملازم		
نرس		
سائنس داں		
پارلٹ		



روزی میڈم کی کلاس میں 30 بچے ہیں۔ انہوں نے بھی اپنی کلاس میں ویسی ہی مشق کی اور نتائج یہاں موجود ہیں۔

ہندوستان میں کام کرنے والی عورتوں میں 83.6 فیصد عورتیں زراعت کے کاموں میں مشغول ہیں۔ ان کے کام شجرکاری، نرائی (گھاس پھوس کی صفائی) فصل کٹائی اور دانے گاہنا (Threshing) پر مشتمل ہیں۔ تب بھی جب ہم کسان کے بارے میں سوچتے ہیں تو صرف مردوں کے بارے میں ہی سوچتے ہیں۔

ماخذ: NSS 61st Round (2004-05)

عورتوں کی تصویر	مرد کی تصویر	قسم
25	5	استاد
0	30	کسان
5	25	فیکٹری ملازم
30	0	نرس
5	25	سائنس داں
3	27	پائلٹ

آپ کے کلاس کی مشق کا روزی میڈم کے کلاس کی مشق سے کس طرح موازنہ کیا جاسکتا ہے؟

## کم مواقع اور سخت توقعات

### (Fewer Opportunities and Rigid Expectations)

روزی میڈم کی کلاس میں زیادہ تر بچوں نے عورتوں کو نرس کی حیثیت سے اور مردوں کو فوجی افسر کی حیثیت سے پیش کیا۔ ایسا کرنے کی وجہ یہ ہے کہ انھوں نے محسوس کیا کہ گھر کے باہر بھی عورتیں صرف کچھ مخصوص کام کے لیے موزوں ہیں۔ مثال کے طور پر بہت سے لوگ یہ سمجھتے ہیں کہ عورتیں ایک بہتر نرس بن سکتی ہیں وہ زیادہ صبر کرنے والی اور شریف ہوتی ہیں۔ یہ بات خاندان کے اندر عورت کے کردار (Role) سے جڑی ہے۔ اسی طرح یہ خیال کیا جاتا ہے کہ سائنس کے لیے ایک ٹیکنیکل دماغ (Technical Mind) کی ضرورت ہوتی ہے اور لڑکیاں اور عورتیں ان ٹیکنیکل چیزوں سے نپٹنے کے قابل نہیں ہوتیں۔

چوں کہ بہت سے لوگ انھیں گھسی پٹی باتوں پر یقین رکھتے ہیں۔ اس لیے بہت سی لڑکیوں کو اس طرح کی مدد نہیں مل پاتی جو لڑکوں کو تعلیم اور تربیت سے ڈاکٹر اور انجینئر بننے

### بندھے ٹکے تصورات کو توڑنا (Breaking Stereotypes)



انجن ڈرائیور مرد ہوتے ہیں۔ لیکن 27 سالہ لکشمی لکڑا جھارکھنڈ کے ایک غریب قبائلی خاندان (Tribal family) سے تعلق رکھتی ہے اس نے چیزوں کو بدلنا شروع کر دیا ہے شمالی ریلوے کے لیے وہ پہلی خاتون انجن ڈرائیور ہے۔

لکشمی کے والدین تعلیم یافتہ نہیں ہیں مگر اپنے بچوں کو تعلیم دلانے کی خاطر انھوں نے سخت جدوجہد کی اور بہت سی مشکلات پر غلبہ حاصل کیا۔ لکشمی نے گھر کے کاموں کے ساتھ ساتھ متفرق کام بھی کیے۔ اس نے تعلیم میں محنت کی اور اچھے نتائج لائی پھر اس نے الیکٹرانکس میں ڈپلوما (Diploma in Electronics) حاصل کیا۔ پھر اس کے بعد ریلوے بورڈ کا امتحان دیا اور پہلی کوشش میں ہی پاس کر لیا۔

لکشمی کا کہنا ہے کہ مجھے چیلنجز (Challenges) سے پیار ہے اور جس لمحہ کوئی یہ کہتا ہے کہ یہ لڑکیوں کے لیے نہیں ہے تو میں اس بات کو یقینی بناتی ہوں اور آگے بڑھتی ہوں۔ اور اسے کر گزرتی ہوں۔ لکشمی نے ان چیزوں کو کئی بار اپنی زندگی میں کیا۔ جب اس نے الیکٹرانکس (Electronics) لینا چاہا جب اُس نے پالی ٹیکنک (Polytechnic) میں موٹر سائیکل چلائی اور جب اس نے انجن ڈرائیور بننے کا فیصلہ کیا۔

اُس کا فلسفہ آسان ہے ”جب تک میں کسی کو نقصان پہنچائے بغیر لطف حاصل کر سکتی ہوں جب تک میں اچھا کر سکتی ہوں اور اپنے والدین کی مدد کر سکتی ہوں۔ تو کیوں نہ میں اپنی پسند کی زندگی گزاروں۔“

(ڈرائیونگ ہرٹین۔ نیتالال، وومینس فچر سروس سے لیا گیا اقتباس)

کے لیے حاصل ہوتی ہے جب لڑکیاں اسکول کی تعلیم پوری کر لیتی ہیں تو ان کو ان کے خاندان کے ذریعے شادی کو زندگی کے اہم مقصد کی حیثیت سے دیکھنے کی حوصلہ افزائی کی جاتی ہے۔

یہ سمجھنا اہم ہے کہ ہم ایک ایسے سماج میں رہتے ہیں جس میں تمام بچے اپنے ارد گرد کی دنیا کے دباؤ کا سامنا کرتے ہیں۔ کبھی کبھی یہ بڑوں کے مطالبات کی شکل میں ہوتا ہے اور بعض اوقات یہ ہمارے دوستوں کی غیر منصفانہ چھیڑ چھاڑ کی وجہ سے ہو سکتا ہے۔ لڑکوں پر ایک اچھی تنخواہ کی نوکری حاصل کرنے کا دباؤ رہتا ہے۔ اگر وہ دوسرے بچوں کی طرح برتاؤ نہیں کرتے تو ان کو چھیڑا اور دھمکایا جاتا ہے۔ آپ کو یاد ہوگا کہ چھٹی

نیچے دی گئی کہانی پڑھیے اور سوالوں کے جواب دیجیے۔

اگر آپ زیویر (Xavier) ہوتے تو آپ کون سا مضمون چنتے اور کیوں؟

آپ اپنے تجربے سے بتائیے کہ لڑکوں پر اور کون سے دوسرے دباؤ ہوتے ہیں؟



زیویر (Xavier) اپنے دسویں کلاس کے بورڈ امتحان کے نتائج سے بہت خوش تھا۔ حالانکہ سائنس اور ریاضی میں اس کے نمبر زیادہ نہیں تھے۔ اس نے اپنے پسندیدہ مضامین تاریخ اور زبانوں میں اچھے نمبر حاصل کیے ہیں۔ پھر بھی جب اس کے والدین نے رپورٹ کارڈ دیکھا تو بالکل بھی خوش نہیں ہوئے۔





رامابائی (1858-1922) کی تصویر ان کی بیٹی کے ساتھ اوپر دکھائی گئی ہے۔ انہوں نے تعلیم نسوان کی پُرزور حمایت کی۔ وہ کبھی اسکول نہیں گئیں لیکن انہوں نے اپنے والدین سے لکھنا اور پڑھنا سیکھا۔ ان کو 'پنڈت' کا لقب دیا گیا۔ کیوں کہ وہ سنسکرت پڑھ اور لکھ سکتی تھیں۔ یہ ان کی ایک غیر معمولی کامیابی تھی کیونکہ اُس وقت عورتوں کو اس طرح کی تعلیم کی اجازت نہیں تھی۔ 1898 میں ہونے کے نزدیک کھید گائوں میں ایک مشن قائم کیا جہاں بیوہ اور غریب عورتوں کو نہ صرف تعلیم حاصل کرنے بلکہ خود پر منحصر ہونے پر بھی ابھارا جاتا تھا۔ ان کو مختلف قسم کی مہارتیں۔۔۔ بڑھتی کے کام سے لے کر پرنٹنگ پریس (Printing Press) تک چلانا سکھایا جاتا تھا۔ ایسے پیشے جو عام طور پر آج بھی لڑکیوں کو نہیں سکھائے جاتے۔ پرنٹنگ پریس کو تصویر میں سب سے اوپر بائیں کونے میں دکھایا جا سکتا ہے۔ رامابائی کی مہم آج بھی جاری ہے۔



جماعت کی کتاب میں آپ نے پڑھا کہ کیسے لڑکوں کی شروعاتی عمر میں دوسروں کے سامنے نہ رونے پر زور دیا جاتا ہے۔

### تبدیلی کے لیے سیکھنا (Learning for Change)

اسکول جانا آپ کی زندگی کا انتہائی اہم حصہ ہے۔ چونکہ زیادہ سے زیادہ بچے ہر سال اسکول میں داخل ہو رہے ہیں ہم یہ سوچنا شروع کر دیتے ہیں کہ تمام بچوں کے لیے اسکول جانا ایک عام سی بات ہے۔ آج ہمارے لیے یہ تصور کرنا مشکل ہے کہ اسکول جانا اور علم حاصل کرنا کچھ بچوں کے لیے نامناسب یا پہنچنے سے باہر تھا۔ لیکن ماضی میں لکھنے اور پڑھنے کی صلاحیت چند لوگوں تک ہی محدود تھی۔ زیادہ تر بچوں نے وہی کام سیکھا جو کہ ان کے خاندان والے یا بڑے کیا کرتے تھے۔ لڑکیوں کے لیے حالات بدتر تھے۔ معاشرے میں لڑکوں کو پڑھایا اور لکھایا جاتا تھا لیکن لڑکیوں کو حروف سیکھنے تک کی بھی اجازت نہیں تھی جب کہ ان خاندانوں میں جہاں مہارت جیسے کہ مٹی کے برتن بنانا، بنائی اور دستکاری سکھائی جاتی تھی۔ عورتوں اور لڑکیوں کی مدد صرف سہارے کے طور پر دیکھی جاتی تھی۔ مثال کے طور پر مٹی کے برتنوں کی تجارت میں عورتیں برتن بنانے کے لیے مٹی اکٹھا کرتی تھیں اور برتنوں کے لیے زمین تیار کیا کرتی تھیں۔ چونکہ وہ پہیہ (Wheel) نہیں چلاتی تھیں ان کو مہار کی حیثیت سے دیکھا جاتا تھا۔

انیسویں صدی میں تعلیم اور سیکھنے کے بارے میں بہت سارے افکار ظہور میں آئے۔ اسکول بہت عام ہو گئے۔ اور وہ طبقات جنہوں نے کبھی پڑھنا اور لکھنا نہیں سیکھا تھا۔ انہوں نے اپنے بچوں کو اسکول بھیجنا شروع کر دیا۔ پر لڑکیوں کو تعلیم دینے کی تب بھی سخت مخالفت ہوتی تھی۔ پھر بھی بہت سارے مردوں اور عورتوں نے لڑکیوں کے لیے اسکول کھولنے کی کوششیں کیں۔ لڑکیوں نے پڑھنا لکھنا سیکھنے کے لیے جدوجہد کی۔

آئیے ہم رش سندری دیوی (1800-1890) کے تجربات کے بارے میں پڑھتے ہیں جو کہ مغربی بنگال میں تقریباً 200 سال قبل پیدا ہوئی تھیں۔ 60 سال کی عمر میں انھوں نے اپنی سوانح حیات بنگلہ زبان میں لکھی۔ ان کی کتاب کا عنوان 'امر جیبان' (Amar Jiban) تھا۔ وہ کسی ہندوستانی عورت کے ذریعے لکھی گئی پہلی سوانح حیات (autobiography) ہے۔ رش سندری دیوی ایک امیر زمیندار خاندان کی گھریلو عورت تھیں اس وقت لوگوں کا یہ عقیدہ تھا کہ اگر ایک عورت نے لکھنا اور پڑھنا سیکھ لیا تو وہ اپنے شوہر کے لیے بدنصیب ثابت ہوگی اور وہ بیوہ ہو جائے گی۔ اس کے باوجود انھوں نے شادی کے ایک عرصے کے بعد خفیہ طور پر خود سے لکھنا اور پڑھنا سیکھا۔



پڑھنا اور لکھنا سیکھ کر کچھ عورتوں نے سماج میں عورتوں کے حالات پر سوال اٹھائے۔ انہوں نے نابرابری کے اپنے تجربات کو بیان کرتے ہوئے کہانیاں، خطوط اور آپ بیتیاں لکھیں۔ انہوں نے اپنی تحریروں میں نئی فکر اور مردوں اور عورتوں دونوں کے جینے کے طریقوں کا تصور پیش کیا۔

”میں صبح صادق سے ہی کام شروع کر دیتی تھی اور آدھی رات کے بعد تک کام میں مشغول رہتی تھی۔ اس دوران میں کبھی آرام نہیں کرتی تھی۔ میں اس وقت صرف 14

## رقیہ سخاوت اور ان کا لیڈی لینڈ (Ladyland) یا دنیا کے خواتین کا خواب

رقیہ سخاوت حسین ایک امیر گھرانے میں پیدا ہوئیں۔ جن کے پاس بہت زمین تھی۔ اگرچہ وہ اردو لکھنا اور پڑھنا جانتی تھیں لیکن ان کو بنگلہ اور انگلش سیکھنے سے روک دیا گیا۔ ان دنوں انگلش زبان کو ایسی نگاہ سے دیکھا جاتا تھا جو لڑکیوں کو نئے خیالات سے ہمکنار کر دیتی۔ جس کو لوگ اپنے لیے اچھا نہیں سمجھتے تھے اس لیے اکثر لڑکوں کو ہی انگلش سکھائی جاتی تھی۔ رقیہ نے بنگالی اور انگلش زبانیں اپنے بڑے بھائی اور بہن کی مدد سے لکھنا پڑھنا سیکھا۔ انھوں نے مصنف بننے کے لیے کوششیں جاری رکھیں۔ 1905 میں جب وہ صرف 25 سال کی تھیں انہوں نے انگلش میں مہارت حاصل کرنے کے لیے ایک غیر معمولی کہانی سلطانہ کا خواب (Sultana's Dream) کے نام سے لکھی۔ اس کہانی میں ایک عورت جس کا نام سلطانہ ہے کا ایک تصور ہے۔ سلطانہ ایک ایسی جگہ پہنچتی ہے جسے لیڈی لینڈ کہا جاتا ہے۔ لیڈی لینڈ ایک ایسی جگہ ہے جہاں عورتوں کو پڑھنے، کام کرنے اور نئی ایجادات تخلیق کرنے کی آزادی تھی جیسے بارش کو بادلوں سے قابو کرنا اور ہوائی کاروں کو اڑانا۔ اس لیڈی لینڈ میں مردوں کو تنہائی میں بھیج دیا گیا ہے۔ انکی جارحانہ بندوبست اور دیگر ہتھیار عورتوں کی عقل کی طاقت سے ہرا دیے گئے ہیں۔ سلطانہ لیڈی لینڈ میں اپنی بہن کے ساتھ سفر کرتی ہے۔ وہی سلطانہ کو اس حقیقت سے بیدار کرتی ہے کہ وہ صرف خواب دیکھ رہی تھی۔

جیسا کہ آپ دیکھ سکتے ہیں کہ رقیہ سخاوت حسین خواب دیکھ رہی تھیں کہ عورتیں کار اور جہاز اڑا رہی ہیں۔ اس سے بھی بہت پہلے جب کہ لڑکیوں کو اسکول جانے کی بھی اجازت نہیں تھی۔ اس طریقے سے تعلیم نے رقیہ کی خود کی زندگی تبدیل کر دی۔ رقیہ نے تعلیم کے حصول کو صرف خود تک ہی محدود نہیں رکھا۔ ان کی تعلیم نے صرف ان کو لکھنے اور خواب دیکھنے کا ہی حوصلہ نہیں دیا بلکہ اور بھی بہت کچھ کیا۔ دوسری لڑکیوں کو اسکول جانے میں مدد دی اور خواب دیکھنے کے قابل بنایا۔ 1910 میں انھوں نے کوکاتا میں لڑکیوں کے لیے ایک اسکول شروع کیا۔ وہ اسکول آج بھی چل رہا ہے۔





رش سندری دیوی اور رقیہ حسین کے معاملے کے برخلاف جنہیں پڑھنا اور لکھنا سیکھنے کی بھی اجازت نہیں تھی آج ہندوستان میں لڑکیوں کی ایک بڑی تعداد اسکول جاتی ہے۔ اس کے باوجود غربت، ناکافی اسکولی سہولیات اور تفریق (Discrimination) کی وجہ سے ہندوستان میں ہر طبقہ اور ہر پس منظر (Background) کے بچوں اور خاص طور سے لڑکیوں کو مساوی اسکولی سہولیات مہیا کرانا آج بھی ایک دشوار مرحلہ ہے۔

سال کی تھی۔ میری تربیت ایک طویل آرزو کے بعد پوری ہوئی۔ میں پڑھنا سیکھتی تھی۔ میں ایک مذہبی کتاب پڑھا کرتی تھی۔ میں بد قسمت تھی، اس زمانے میں عورتیں تعلیم یافتہ نہیں ہوتی تھیں۔ بعد میں مجھے اپنے ہی خیالات برے لگنے لگے۔ مجھے کیا پریشانی ہے؟ عورتیں پڑھتی نہیں ہیں۔ میں اسے کیسے کروں گی؟ تب میں نے ایک خواب دیکھا۔ میں چیتنیا بھاگوت (ایک سنت کی زندگی) نام کی کتاب پڑھ رہی تھی۔ اسی دن کچھ دیر بعد جب میں باورچی خانہ میں کھانا پکانے بیٹھی میں نے اپنے شوہر کو بڑے بیٹے سے کہتے ہوئے سنا۔ پن میں نے اپنی کتاب چیتنیا بھاگوت یہیں چھوڑ دی ہے۔ جب میں اسے مانگوں اسے اندر لے آنا۔ انھوں نے کتاب وہاں چھوڑی اور باہر چلے گئے۔ جب کتاب اندر لائی گئی میں نے چپکے سے ایک ورق لے لیا اور ہوشیاری سے چھپا دیا۔ اسے چھپانا ایک اہم کام تھا تاکہ کوئی اسے میرے ہاتھ میں نہ دیکھ لے۔ میرا بڑا بیٹا اس وقت حروف کی مشق کر رہا تھا۔ میں نے اس میں سے بھی ایک چھپا دیا۔ کبھی کبھی میں اس کا مطالعہ کرتی۔ میں اس ورق کے حروف سے ان حروف کو ملانے کی کوشش کرتی جو مجھے یاد تھے۔ میں نے ان حروف کو بھی ملانے کی کوشش کی جو کہ میں اپنے دنوں میں سنا کرتی تھی۔ بڑی سخت توجہ اور کوششوں کے ساتھ اور لمبے عرصے کے بعد میں نے پڑھنا سیکھ لیا۔“

حروف سیکھنے کے بعد رش سندری دیوی چیتنیا بھاگوت پڑھنے کے قابل ہو گئی۔ اس نے اپنی تحریر کے ذریعے دنیا کو ان دنوں کی عورتوں کی زندگی کے بارے میں پڑھنے کا موقع دیا۔ رش سندری دیوی نے ہر روز کی زندگی کے تجربات کو تفصیل سے لکھا۔ ان کی زندگی میں ایسے بھی دن آئے جب انھیں ایک پل کا بھی آرام نہیں تھا۔ یہاں تک کہ کھانے پینے اور بیٹھنے کا بھی وقت نہ تھا۔

### اسکول اور تعلیم آج کے دور میں (Schooling and Education Today)

آج کے دور میں لڑکے اور لڑکیاں دونوں بڑی تعداد میں اسکول جاتے ہیں۔ اب بھی جیسا کہ ہم مشاہدہ کریں گے کہ لڑکے اور لڑکیوں کی تعلیم کے درمیان فرق ہے۔ ہندوستان میں ہر دس سال میں مردم شماری ہوتی ہے۔ جس میں ملک کی تمام آبادی کا شمار ہوتا ہے۔ اس میں ہندوستان میں رہنے والے تمام اشخاص ان کی عمریں، اسکولی تعلیم، وہ کیا کام کرتے ہیں اور مختلف باتوں کی تفصیلی معلومات جمع کی جاتی ہیں۔ ہم ان معلومات کے ذریعے بہت سی چیزوں کی پیمائش کرتے ہیں جیسے کہ خواندہ (Literate) لوگوں کی تعداد، مردوں اور عورتوں کا تناسب۔ 1961 کی مردم شماری

کے مطابق تمام مردوں اور لڑکوں کا تقریباً 40 فی صد (7 سال کے اور ان سے اوپر) خواندہ تھے (یعنی جو کم سے کم اپنا نام لکھ سکتے تھے) اس کے مقابلے میں صرف 15 فی صد عورتیں اور لڑکیاں خواندہ تھیں۔ 2001 کی حالیہ مردم شماری میں یہ تعداد مردوں اور لڑکوں کے لیے بڑھ کر 76 فی صد ہو گئی اور عورتوں اور لڑکیوں کے لیے 54 فی صد۔ اس کے معنی ہیں کہ وہ مرد و عورت جو کہ پڑھنے کے قابل ہیں یا جنہوں نے کم از کم کچھ اسکول تعلیم حاصل کی ہے ان کے تناسب میں اضافہ ہوا ہے لیکن جیسا کہ آپ بھی دیکھ سکتے ہیں کہ مردوں کا فیصد، عورتوں سے ابھی بھی زیادہ ہے، فاصلہ ابھی مٹا نہیں ہے۔

نیچے ایک جدول دکھایا گیا ہے جس میں مختلف سماجی گروپ سے تعلق رکھنے والے ان لڑکوں اور لڑکیوں کا فی صد بتایا گیا ہے جنہوں نے اسکول درمیان میں ہی چھوڑ دیا۔ درج ذیل ذات (شیڈولڈ کاسٹ SC) دلتوں کے لیے ایک سرکاری لفظ ہے۔ اور آدی واسیوں کے لیے شیڈولڈ ٹرائب ST ہے۔

اسکولی سطح	کل لڑکے	SC لڑکے	ST لڑکے	کل لڑکیاں	SC لڑکیاں	ST لڑکیاں	میزان
پرائمری (5-1 کلاس)	34	37	49	29	36	49	31
ابتدائی اسکول (6-8 کلاس)	52	57	69	53	62	71	52
سیکنڈری (9-10 کلاس)	61	71	78	65	76	81	63

ماخذ: Select Education Survey GOI 2003-2004

آپ نے غالباً اوپر کے جدول میں توجہ دی ہوگی کہ S.C. اور S.T. لڑکیوں کا اسکول چھوڑنے کا تناسب کل لڑکیوں کے تناسب سے زیادہ ہے۔ اس کا مطلب وہ لڑکیاں جو کہ دلت اور آدی واسی خاندانوں سے تعلق رکھتی ہیں ان کا رشتہ اسکول سے کم ہوتا ہے۔ 2001 کی مردم شماری میں یہ بھی پایا گیا کہ مسلم لڑکیاں بھی ان دلت اور آدی واسی لڑکیوں سے کم ہیں جو کہ پرائمری اسکول کی تعلیم پورا کرتی ہیں۔ جہاں ایک مسلم لڑکی اسکول میں 3 سال گزارتی ہے وہیں دوسرے طبقات کی لڑکیاں اسکول میں 4 سال گزارتی ہیں۔


مسلم، دلت اور آدی واسی طبقات کے بچوں کے اسکول چھوڑنے کی بہت سی وجوہات ہیں۔ ملک کے مختلف حصوں میں، خاص طور سے دیہی اور غریب علاقوں میں نہ تو مناسب اسکول ہیں اور نہ ہی مستقل طور پر تعلیم دینے والے استاد ہیں۔ اگر اسکول لوگوں کے گھروں سے قریب نہیں ہے اور وہاں آنے جانے کا کوئی انتظام جیسے کہ بسیں اور

کتنے فی صد بچے ابتدائی سطح پر تعلیم نامکمل چھوڑ دیتے ہیں؟

تعلیم کی کس سطح پر اسکول چھوڑنے والے بچوں کی شرح سب سے زیادہ ہے؟

آپ کے خیال میں آدی واسی لڑکوں اور لڑکیوں کا اسکول چھوڑ دینے کا فی صد کسی دوسرے گروپ سے زیادہ کیوں ہے؟


گاڑیاں نہیں ہیں تو والدین اپنی بچیوں کو اسکول بھیجنا نہیں چاہتے۔ بہت سے خاندان بہت غریب ہیں اور اپنے تمام بچوں کے تعلیم کے اخراجات برداشت کرنے سے قاصر ہیں۔ ایسی حالت میں لڑکوں کو افضلیت دی جاتی ہے۔ بہت سارے بچے اس وجہ سے بھی اسکول چھوڑ دیتے ہیں کیونکہ ان کو اپنے استاد اور کلاس کے ساتھیوں سے امتیاز کا سامنا ہوتا ہے جس طرح کہ اوم پرکاش والہ کی کے ساتھ ہوا تھا۔




دیے گئے جدول سے پرائمری کلاس میں اسکول چھوڑ دینے والے بچوں کے اعداد و شمار کو بارڈائیگرام (Bar Diagram) میں تبدیل کیجیے۔ پہلے دو فی صدی کو بائیں طرف بارڈائیگرام میں تبدیل کر کے دکھایا گیا ہے۔

### خواتین کی تحریک (Women's Movement)

خواتین اور لڑکیوں کو اب پڑھنے اور اسکول جانے کا حق حاصل ہے ایسے دوسرے شعبے بھی ہیں جیسے قانونی اصلاح، تشدد اور صحت جہاں خواتین اور لڑکیوں کی حالت بہتر ہوئی ہے۔ یہ تبدیلیاں خود سے نہیں آئیں خواتین نے انفرادی اور اجتماعی طور پر اس تبدیلی کے لیے جدوجہد کی ہے۔ اس جدوجہد کو تحریک نسواں سے جانا جاتا ہے۔ ملک کے مختلف حصوں سے خواتین انفرادی طور پر اور خواتین کی تنظیمیں اس تحریک کا حصہ ہیں۔ بہت سے مرد بھی خواتین کی تحریک کی حمایت کرتے ہیں اس میں شامل لوگوں کے باہمی تنوع جوش و جذبے اور ان کی کوششوں نے اس کو بہت شاندار تحریک بنا دیا ہے۔ بیداری پھیلانے، امتیاز (Discrimination) سے لڑنے اور انصاف کی تلاش میں مختلف تدابیر اختیار کی گئی ہیں۔ نیچے اس جدوجہد کی چند جھلکیاں پیش کی گئی ہیں۔





## مہم چلانا (Campaigning)

عورتوں کے خلاف تفریق اور تشدد سے لڑنے کی مہم چلانا تحریک نسواں کا اہم حصہ ہے۔ ان مہموں کی وجہ سے نئے قوانین منظور کیے گئے ہیں وہ عورتیں جو اپنے گھر کے اندر جسمانی اور ذہنی تشدد کا شکار ہیں۔ جسے گھریلو تشدد (Domestic Violence) بھی کہا جاتا ہے۔ ان کو قانونی حفاظت دینے کے لیے 2006 میں ایک قانون منظور کیا گیا۔

ستیارانی عورتوں کی تحریک کی ایک فعال ممبر ہے۔ اپنی بیٹی کا جہیز کی خاطر قتل کر دیے جانے پر انصاف کی تلاش میں لمبی قانونی لڑائی کے دوران اکٹھی کی گئی قانونی فائلوں سے گھری ہوئی سپریم کورٹ کی سیڑھیوں پر بیٹھی ہوئی ہیں۔

اسی طرح عورتوں کی تحریک کی کوششوں سے سپریم کورٹ نے 1997 میں عورتوں کو ان کے کام کی جگہوں پر اور تعلیمی اداروں کے اندر جنسی استحصال (Sexual Harassment) سے تحفظ دینے کے لیے رہنما اصول لیے ہیں۔



مثال کے طور پر 1980 کی دہائی میں پورے ملک میں عورتوں کی جماعتوں نے جہیز سے اموات (dowry death) کے خلاف آواز اٹھائی۔ ان معاملات میں جن میں نوجوان دلہنوں کو ان کے شوہروں اور سرسالیوں نے زیادہ جہیز کے لالچ میں قتل کر دیا، عورتوں کی جماعتوں نے انصاف دلانے میں ناکامی کے خلاف آواز اٹھائی۔ انھوں نے یہ کام عدالت کے دروازے کھٹکھا کر، گلیوں میں احتجاج کر کے اور معلومات کو ایک دوسرے تک پہنچا کر کیا۔ نتیجتاً یہ اخبارات اور سماج میں ایک عوامی مسئلہ بن گیا اور جہیز مانگنے والے خاندانوں کو سزا دلانے کے لیے جہیز کے قوانین میں تبدیلی کی گئی۔





### بیداری پیدا کرنا (Raising Awareness)

حقوق نسواں کے معاملات پر عوامی بیداری پیدا کرنا تحریک نسواں کے کام کا ایک اہم حصہ ہے۔ عوامی جلسوں گانوں اور ٹکڑا ٹکوں (street plays) کے ذریعے ان کے پیغام کو پھیلایا گیا ہے۔



### احتجاج (Protesting)

جب بھی عورتوں کے خلاف تشدد کے واقعات رونما ہوتے ہیں۔ عورتوں کی تحریکیں اپنی آواز اٹھاتی ہیں۔ یا مثال کے طور پر جب کوئی قانون یا پالیسی ان کے مفاد کے خلاف کام کرتی ہے تو عوامی ریلیاں اور مظاہرے، نا انصافی پر لوگوں کی توجہ کھینچنے کے بہت کامیاب ہتھیار ہیں۔





## اتحاد کا مظاہرہ (Showing Solidarity)

خواتین کی تحریک دوسری خواتین اور مقاصد کے تئیں جذبہ ہمدردی و اتحاد کے مظاہرے سے بھی سروکار رکھتی ہے۔

نیچے: 8 مارچ کو بین الاقوامی یوم نسوان (International Women's Day) پر پوری دنیا کی خواتین اپنی کوششوں کا جشن منانے اور نیاپن لانے کے لیے یکجا ہوتی ہیں۔

اوپر: خواتین شمع روشن کر کے ہندوستان اور پاکستان کے عوام کے درمیان اتحاد کا اظہار کر رہی ہیں۔ ہر سال 14 اگست کو کئی ہزار لوگ ہندوستان اور پاکستان کے واگھا سرحد پر اکٹھے ہو کر ثقافتی پروگرام کا انعقاد کرتے ہیں۔



- 1- عورتیں کیا کر سکتی ہیں اور کیا نہیں کر سکتیں اس کے متعلق روایتیں کہاں تک عورت کے حق مساوات پر اثر انداز ہوتی ہیں؟
- 2- رش سندری دیوی، رامابائی اور رقیہ جیسی عورتوں کے لیے حروف سیکھنا اتنا اہم کیوں تھا۔ کوئی ایک وجہ بتائیے۔
- 3- ”غریب لڑکیاں اسکولی تعلیم نامکمل چھوڑ دیتی ہیں کیونکہ انہیں تعلیم حاصل کرنے میں دلچسپی نہیں ہوتی“۔ صفحہ 62 پر دیے گئے آخری پیرا گراف کو دوبارہ پڑھیے اور واضح کیجیے کہ یہ بیان درست کیوں نہیں ہے۔
- 4- کیا آپ ایسے دو طریقے پیش کر سکتے ہیں جو تحریک نسواں کے مسائل پیش کرتے ہوئے اٹھائے۔ اگر آپ کو روایتوں کے خلاف کسی جدوجہد کی ابتدا کرنی ہوتی اس کے متعلق کہ عورتیں کیا کر سکتی ہیں اور کیا نہیں تو آپ کون سا طریقہ اختیار کرتے جن کے متعلق آپ پڑھ چکے ہیں۔ آپ اس خاص طریقے کو کیوں چنیں گے؟

## فرہنگ

روایتی نقطہ نظر (Stereotypes): جب ہم یہ تسلیم کر لیتے ہیں کہ کسی خاص مذہب، دولت اور زبان سے تعلق رکھنے کی بنیاد پر لوگ کچھ مقرر خصوصیات کے حامل ہوتے ہیں اور وہ کچھ چنے ہوئے کام ہی کر سکتے ہیں تو ہم ایک روایتی نقطہ نظر کی تخلیق کرتے ہیں۔ مثال کے طور پر اس باب میں ہم نے دیکھا کہ کس طرح لڑکوں اور لڑکیوں کو چند مضامین چننے پر مجبور کیا جاتا ہے۔ اس لیے نہیں کہ وہ اس کا رجحان رکھتے ہیں بلکہ اس لیے کہ وہ لڑکے ہیں یا لڑکیاں روایتی نقطہ نظر میں لوگوں کو منفرد حیثیت سے دیکھنے سے باز رکھتا ہے۔

امتیاز (Discrimination): جب ہم عوام کے ساتھ مساوی سلوک نہیں کرتے یا عزت سے پیش نہیں آتے تو ہم امتیاز کا ارتکاب کرتے ہیں۔ ایسا اس وقت ہوتا ہے جب لوگ یا تنظیمیں تعصب کی بنا پر عمل کرتی ہیں۔ عام طور پر اس وقت امتیاز کیا جاتا ہے جب ہم کسی کے ساتھ مختلف طریقے سے برتاؤ کرتے ہیں یا کسی کو جدا سمجھتے ہیں۔

خلاف ورزی (Violation): جب کوئی طاقت کے زور پر قاعدہ قانون کی خلاف ورزی کرتا ہے یا کھلم کھلا گستاخی کرتا ہے تو ہم کہہ سکتے ہیں کہ اس نے بے حرمتی کا ارتکاب کیا ہے۔

جنسی استحصال (Sexual Harassment): جب کسی عورت کی مرضی کے خلاف اس کے ساتھ جنسیاتی طور پر جسمانی یا ذہنی تکلیف پہنچائی جاتی ہے اسے جنسی استحصال کہتے ہیں۔